

اللہ تعالیٰ اور بندے کا تعلق

(تحریر: ابوآمامہ نوید احمد بشار، مدرس جامعہ علوم اثریہ جہلم)

نماز ظہر کا امام مسجد نے سلام پھیرا، سخت پریشان حال ایک شخص امام صاحب کی طرف پڑھنے لگا، یہ میرا آنکھوں دیکھا واقعہ ہے، میں پہلی صفحہ میں امام کے قریب ہی بیٹھا تھا، میں نے اس شخص کو مسجد کے اندر پہلی مرتبہ دیکھا تھا، کوئی اجنبی دکھائی دے رہا تھا، امام کے قریب آ کر کہنے لگا:

”قاری صاحب امیری ماں کی حالت بہت خراب ہے، آپ اس کی صحبت کے لیے دعا کریں۔“
امام مسجد نے ہاتھ آٹھا لیے، نمازی بھی ساتھ دعا کرنے لگے۔ رسی انداز میں دعا ہو رہی تھی۔ میں اس وقت نماز کے اذکار میں مصروف تھا۔ میں نے نمازوں کی طرف نگاہ آٹھا لی، جنہوں نے دعا کے لیے ہاتھ تو آٹھا رکھے تھے، مگر نگاہیں مسجد کے چاروں طرف گھوم رہی تھیں، ایسی ہی حالت اس دعا کروانے والے شخص کی تھی۔ کم از کم الفاظ میں اتنی بات ضرور کہہ سکتا ہوں۔ خشوع و خضوع جو کہ دعا کے خاص آداب میں شامل ہے، اس سے یہ دعا خالی تھی۔ واضح لفظوں میں بات کہوں تو صورت حال یہ تھی کہ اکثر بندوں کا دعا کی طرف دھیان نہیں تھا، بس رسی انداز میں ہاتھ آٹھا کر کے تھے۔ امام صاحب کی آواز میں بھی کوئی خاص عاجزی کا پہلو نہیں تھا۔ محضر کی دعا کے بعد سب نے ہاتھ چھروں پر پھیر لیے۔ میں منتیں پڑھنے کے لیے آٹھا۔ اچانک میری نگاہ پڑی کہ جس بندے نے دعا کروائی تھی، وہ جوتے پہن کر مسجد سے باہر جا رہا تھا، وہ سمجھ رہا تھا کہ میں نے ماں کی منتنا کا حق ادا کر دیا ہے۔ مگر مجھے اس پر سخت غصہ آ رہا تھا، مجھے اس کا یہ انداز بالکل اچھا نہیں لگا، ہم اسلامی تعلیمات سے کتنے دور ہیں کہ ہمیں اللہ تعالیٰ سے مانگنا بھی نہیں آتا، ہماری دعا کیسی میں کیوں قبول نہیں ہوتی، کیونکہ ہم دعا کے آداب کو ملحوظ خاطر نہیں رکھتے۔ جس کا دعا میں دھیان ہی نہ ہو، دل سے التجاہ نہیں، اللہ تعالیٰ کے ہاں اس کی کیوں قبولیت کی امید رکھی جاسکتی ہے۔

قارئین کرام! اوپر میں نے ایک شخص کا واقعہ ذکر کیا ہے، سچی بات یہ ہے کہ ہمارے اکثر بندوں کی حالت ایسی ہی ہے، اب میں عرض کرتا ہوں کہ اس شخص کو کیا کرنا چاہیے تھا، جو کہ اللہ تعالیٰ کو بہت پند آتا۔ وہ آدمی مسجد میں آ کر نماز پڑھتا، بعد میں دور کیتیں نفل اپنی حاجت اور پریشانی کے لیے پڑھتا، مسجد کے کسی کو نے

میں بیٹھ جاتا، یا مسجد کے محراب میں آ جاتا، قبلہ زرخ ہو کر اللہ تعالیٰ کے سامنے ہاتھ اٹھالیتا، دعا میں اللہ تعالیٰ کی حمد و شنا اور ستائش کے طور پر سب سے پہلے سورت فاتحہ پڑھتا، بعد میں نبی کریم ﷺ کی ذات گرامی پر وہ درود پڑھتا، جسے ”درو دابرا ہیسی“ کہا جاتا ہے۔ اب سب سے پہلے اپنے گناہوں کی معافی مانگتا، کوئی کتنا بھی گناہ گار ہو، اللہ تعالیٰ کے سامنے ہاتھ اٹھانے سے شرما نہیں... وہ زمین و آسمان کا مالک آپ کو اپنے ذر سے دھنکارے گا نہیں.... اگر پہلے نمازی نہیں تھا، کوئی بات نہیں... آج پچاس سال کی عمر میں اللہ تعالیٰ کے سامنے ہاتھ اٹھالیے ہیں، اپنے گناہوں کی معافی مانگتے ہوئے بندہ آنسو بھانے کی کوشش کرے، اگر آنسو نہیں نکلتے تو رونے والا چہرہ بنالے۔ دل کھول کر اپنے رب سے کہہ دے: میرے مولا! آج پچاس سال کی سرکشی لے کر تیرے سامنے بیٹھ گیا ہوں، کوئی گناہ ایسا نہیں، جس سے میں نے اپنا نامہ اعمال سیاہ کیا ہو، مگر آج تیرے سامنے آگیا ہوں، میں ہار گیا ہوں، اپنی بے بسی کا اعتراف کر رہا ہوں، اگر تو نے مجھ پر رحم نہ کیا تو میں مارا جاؤں گا، مجھے تیرے عذاب سے کوئی بچا نہیں پائے گا، میں سیاہ کار ہوں، گناہ گار ہوں، مگر تیری رحمت کا طلب گار ہوں، تو ”الغفور“ ہے، ”الرَّحِيم“ ہے، ”الْمَنَان“ ہے، ”الْعَنَان“ ہے، تجھے تیری صفات کا واسطہ، میرے گناہ بخش دے۔

اے اللہ! میری ماں بیمار ہے، میں تجھ سے اس کی صحت کے لیے ایتعال کرتا ہوں، تیرے علاوه کوئی اسے تدرستی سے نہیں نواز سکتا، کیونکہ تیرے علاوه کوئی بھی اس بات پر قدرت نہیں رکھتا، مجھے یقین کامل ہے کہ تو مجھے خالی ہاتھ نہیں لوٹائے گا، کیونکہ تو میرا رب ہے، میں تیرا بے بس اور عاجز بندہ ہوں اور تو اپنے بندوں پر خوب رحم کرنے والا ہے۔

قارئین کرام! یقیناً عاکایہ دوسرا انداز اسلام کے مزاج کے عین مطابق ہے، البتہ اس بارے میں بھی کوئی شک نہیں ہے کہ اللہ تعالیٰ کے نیک بندوں سے دعا کروانا بالکل درست اور جائز عمل ہے، لیکن بعض لوگوں نے اللہ تعالیٰ اور بندے کے درمیان بہت دوری ڈال رکھی ہے، وہ کہتے ہیں کہ ہر آدمی اللہ تعالیٰ سے سوال نہیں کر سکتا، بلکہ اولیاء اللہ کو ہی یہ حق حاصل ہے، یہ ساری دکان داری بعض ظالموں نے اولیاء اللہ کی آڑ میں چلا رکھی ہے، حالاں کہ اللہ تعالیٰ کے ولیوں کی ہرگز یہ تعلیمات نہیں تھیں، ذرا غور کریں، پہلے تین سو سال کا جزو زمانہ تھا، جسے نبی کریم ﷺ نے ”خیر القرون“ کی سند سے ہم کنار فرمایا ہے، جن میں صحابہ کرام رضی اللہ عنہم، تابعین عظام اور

تعم تابعین اعلام ﷺ شامل ہیں، کیا اس دور میں لوگوں نے اس طرح ذیرے بنار کھے تھے، دکانیں چپکار کھی تھیں، حضرات! اگر اس کام میں ذرا بھی خیر و بھلائی کا پہلو ہوتا تو وہ ضرور اس میں شریک ہوتے، کیونکہ وہ ہر خیر و بھلائی میں ہم سے آگے تھے، آگے ہیں اور آگے رہیں گے، بلکہ ان کا پیغام یہی تھا کہ عالم و جاہل، امیر و غریب اور مرد و زن کو بلہ انتیاز اللہ تعالیٰ سے دعا کرنی چاہئے، جو رب تعالیٰ انسان کی شاہزادگ سے زیادہ فریب ہے، اس ذات کو چھوڑ کر کسی اور دُر پر جانا کیوں کر درست ہو سکتا ہے؟

اللہ تعالیٰ اپنے ایسے بندے سے بہت محبت کرتا ہے جو اس کے سامنے ہاتھ پھیلاتا ہے، نیز وہ اپنے بندوں کی لغزوں سے بہت زیادہ درگزر کرنے والا ہے۔ بندگان خدا کے لیے رحمت کا سمندر ہر وقت بہتر ہا ہے، اسی حوالے سے چند احادیث ملاحظہ ہوں:

❶ سیدنا ابو موسیٰ الشعري رضي الله عنه بيان کرتے ہیں کہ رسول اللہ ﷺ نے فرمایا ”تکلیف دہ بات سن کر اللہ تعالیٰ سے بڑھ کر کوئی صبر کرنے والا نہیں، (باوجود اس کے) لوگ اس کی اولاد ہونے کا دعویٰ کرتے ہیں، لیکن وہ پھر بھی ان سے درگزر کرتا ہے اور انہیں رزق بھیم پہنچاتا ہے۔“ [صحیح البخاری: 7378، صحیح مسلم: 2804]

❷ سیدنا ابو ہریرہ رضي الله عنه بيان کرتے کہ رسول اللہ ﷺ نے فرمایا ”ہر رات جب آخری تہائی رات باقی رہ جاتی ہے تو ہمارا رب تبارک و تعالیٰ آسمانِ دنیا پر نزول فرماتا ہے اور پوچھتا ہے: کوئی ہے جو مجھ سے دعا کرے، میں اس کی دعا قبول کروں، کوئی ہے جو مجھ سے مانگے، میں اسے عطا کروں اور کوئی ہے جو مجھ سے مفترض طلب کرے تو میں اسے بخش دوں۔“ [صحیح البخاری: 7494، صحیح مسلم: 758]

❸ سیدنا عبداللہ بن مسعود رضي الله عنه بيان کرتے ہیں کہ رسول اللہ ﷺ نے فرمایا: ”ہمارا رب دو آدمیوں پر بہت خوش ہوتا ہے، ایک وہ شخص جو اپنے نرم و گرم بستر، اپنے چھیتوں اور اہل و عیال میں سے اٹھ کر نماز پڑھتا ہے۔ اللہ فرشتوں سے فرماتا ہے: میرے اس بندے کی طرف تو دیکھو، وہ میرے ہاں موجود اجر و ثواب کی رغبت اور میرے عذاب کے خوف کی وجہ سے اپنے نرم و گرم بستر، اپنے چھیتوں اور اہل و عیال کو چھوڑ کر نماز کے لیے اٹھ کھڑا ہوا ہے، دوسرا وہ آدمی جو اللہ کی راہ میں جہاد کرتا ہے تو وہ اپنے ساتھیوں سمیت میدانِ جنگ سے پیچھے ہٹ جاتا ہے، لیکن پھر یہ جان کر کہ پیچھے ہٹنے پر اسے کیا گناہ ملے گا اور پیش قدمی میں اسے کتنا ثواب ملے گا، واپس میدانِ جنگ میں پلٹ کر آتا ہے حتیٰ کہ اسے شہید کر دیا جاتا ہے تو اللہ فرشتوں سے فرماتا ہے: میرے اس بندے کی طرف تو دیکھو کہ وہ مجھ سے ملنے والے اجر و ثواب کی رغبت اور میرے عذاب کے خوف کی وجہ سے

و اپس پلٹ کر آیا حتیٰ کہ اسے شہید کر دیا گیا۔“ [شرح السنة للبغوي: 930، وسندة صحیح]

۴ سیدنا ابوذر رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ حدیث قدسی بیان کرتے ہیں کہ اللہ تعالیٰ نے فرمایا ”میرے بندو! میں نے ظلم کرنا اپنے اوپر حرام قرار دیا ہے، اسے تمہارے مابین بھی حرام کیا ہے، تم باہم ظلم نہ کرو، میرے بندو! تم سب بھوکے تھے جو اس کے جسے میں کھلاوں، تم مجھے کھانا طلب کرو، میں تمہیں کھلاوں گا، میرے بندو! تم سب لباس کے بغیر تھے جو اس کے جسے میں لباس عطا کرو، تم مجھے سے لباس طلب کرو، میں تمہیں لباس عطا کروں گا، میرے بندو! تم دن رات خطائیں کرتے ہو، سارے گناہ میں معاف کرتا ہوں، تم مجھے سے مغفرت طلب کرو، میں تمہیں بخش دوں گا، میرے بندو! اگر تم مجھے نقسان پہنچانا چاہو تو تم نقسان نہیں پہنچا سکتے اور اگر تم مجھے فائدہ پہنچانا چاہو تو فائدہ نہیں پہنچا سکتے۔ میرے بندو! اگر تم سب جن والنس اس شخص کی طرح ہو جاؤ جو تم میں سے سب سے زیادہ متقدی ہے تو اس سے میری بادشاہت میں کچھ اضافہ نہیں ہو گا، میرے بندو! اگر تم سب جن والنس اس شخص کی طرح ہو جاؤ جو تم میں سب سے زیادہ فاجر و گناہ گار ہے تو اس سے میری بادشاہت میں ذرا کمی نہیں ہو گی، میرے بندو! اگر تم سب جن والنس ایک میدان میں کھڑے ہو کر مجھ سے سوال کرو اور میں ہر انسان کی مراد پوری کر دوں تو اس سے میرے خزانوں میں صرف اتنی سے کمی آئے گی جیسے سمندر میں سوتی ڈال کر نکال لینے سے سمندر میں کمی آتی ہے، میرے بندو! یہ تمہارے اعمال ہی ہیں جنہیں میں نے محفوظ و شمار کر رکھا ہے، پھر میں (روز قیامت) انہی کے مطابق پورا پورا بدل دوں گا، جو شخص خیر و بھلائی پائے تو وہ اللہ کا شکر ادا کرے اور جو شخص اس کے علاوہ کوئی اور چیز پائے تو پھر وہ اپنے آپ ہی کو ملامت کرے۔“ [صحیح مسلم: 2577]

۵ سیدنا ابو موسیٰ الشعري رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا ”اللہ رات کے وقت اپنا ہاتھ پھیلاتا ہے، تاکہ دن کے وقت گناہ کرنے والا توبہ کر لے اور وہ دن کے وقت اپنا ہاتھ پھیلاتا ہے تاکہ رات کے وقت گناہ کرنے والا توبہ کر لے، سورج کے مغرب کی طرف سے طلوع ہو جانے تک (یعنی روز قیامت تک) یہ سلسلہ جاری رہے گا۔“ [صحیح مسلم: 2759]

۶ سیدنا انس رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا ”اللہ اپنے بندے کی توبہ سے، جب وہ اس کے حضور توبہ کرتا ہے، اس شخص سے بھی زیادہ خوش ہوتا ہے، جس کی سواری کسی جنگل بیان میں اس سے دور

بھاگ گئی ہو، جب کہ اس کے کھانے پینے کا سامان بھی اُسی پر تھا اور وہ سواری سے مایوس ہو کر ایک درخت کے سائے تلے لیٹ گیا، کیوں کہ وہ اپنی سواری سے مایوس ہو چکا تھا، وہ اسی پر بیٹھا میں تھا، اچانک دیکھتا ہے کہ سواری اس کے پاس کھڑی ہے، اس نے اس کی مہار تھامی، پھر شدت فرحت سے بول اُٹھا: اے اللہ! تو میرا بندہ ہے اور میں تیر ارب ہوں، حالانکہ اس شدت فرحت کی وجہ سے وہ غلط کہہ بیٹھا ہے۔” [صحیح مسلم: 2747]

⑦ سیدنا ابو ہریرہ رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا: ”بندہ گناہ کرتا ہے تو کہتا ہے: رب جی! میں گناہ کر بیٹھا ہوں، تو اسے بخش دے تو اس کا رب فرماتا ہے: کیا میرا بندہ جانتا ہے کہ اس کا کوئی رب ہے؟ جو گناہ بخشتا ہے اور اس کی وجہ سے مواخذہ بھی کر سکتا ہے، میں نے اپنے بندے کو بخش دیا، پھر جب تک اللہ چاہتا ہے وہ شخص گناہ سے باز رہتا ہے لیکن پھر گناہ کر لیتا ہے اور کہتا ہے: رب جی! میں گناہ کر بیٹھا ہوں، اسے معاف فرمادے تو اللہ تعالیٰ فرماتا ہے: کیا میرا بندہ جانتا ہے کہ اس کا ایک رب ہے جو گناہ بخش سکتا ہے اور اس پر مواخذہ بھی کر سکتا ہے؟ میں نے اپنے بندے کو بخش دیا، پھر جب تک اللہ چاہتا ہے وہ باز رہتا ہے لیکن پھر گناہ کر بیٹھتا ہے تو کہتا ہے: رب جی! میں پھر گناہ کر بیٹھا ہوں مجھے معاف فرمادے، تو اللہ تعالیٰ فرماتا ہے: کیا میرا بندہ جانتا ہے کہ اس کا ایک رب ہے جو گناہ معاف کر سکتا ہے اور اس پر مواخذہ بھی کر سکتا ہے؟ میں نے اپنے بندے کو معاف کر دیا، وہ جو چاہے سو کرے۔” [صحیح البخاری: 7507، صحیح مسلم: 2758/29]

⑧ سیدنا انس رضی اللہ عنہ بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا: ”اللہ تعالیٰ فرماتا ہے: ابن آدم! جب تک تو مجھ سے دعا کرتا رہے گا اور مجھ سے بخشش کی امید رکھے گا، میں تمہیں معاف کرتا رہوں گا، خواہ تمہارے گناہ کتنے ہی زیادہ کیوں نہ ہوں، اس کی مجھے کوئی پرواہ نہیں، ابن آدم! اگر تیرے گناہ آسمان کے ابر (کناروں) تک پہنچ جائیں پھر تو مجھ سے مغفرت طلب کرے تو میں تمہیں معاف کر دوں گا اور مجھے کوئی پرواہ نہیں، ابن آدم! اگر تو زمین کے بھرنے کے برابر گناہ کر کے میرے پاس آئے لیکن تو نے میرے ساتھ کسی کو شریک نہ تھہرا�ا ہو تو میں اتنی ہی مقدار میں مغفرت لے کر تیرے پاس آؤں گا۔“

[سنن الترمذی: 3540، وسندہ صحیح]

⑨ سیدنا عبداللہ بن مسعود رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا: ”سب سے آخر میں

داعل ہونے والا آدمی وہ ہو گا جو ایک بار چلے گا ایک بار منہ کے بلگرے گا اور ایک بار آگ اُسے جھلے گی، جب وہ اس (آگ) سے گزر جائے گا تو وہ اُس کی طرف مڑ کر کہے گا، با برکت ہے وہ ذات جس نے مجھے تجویز سے بچالیا اور اللہ نے مجھے وہ چیز عطا فرمادی جو اُس نے اگلے اور پچھلوں میں سے کسی کو عطا نہیں فرمائی، اُسے ایک درخت دکھایا جائے گا تو وہ عرض کرے گا: رب جی! مجھے اس درخت کے قریب کر دے تاکہ میں اس کے سامنے سے سایہ حاصل کر سکوں، اس کے (پاس چشمے کے) پانی سے پانی پی سکوں، اللہ تعالیٰ فرمائے گا: اہن آدم! شاید کے میں وہ تجویز عطا کر دوں تو پھر تم اس کے علاوہ کسی اور چیز کا مطالبہ کرو گے؟ وہ عرض کرے گا: رب جی! نہیں، اللہ تعالیٰ اس سے وعدہ لیں گے کہ وہ اس کے علاوہ کسی اور چیز کا مطالبہ نہیں کرے گا، رب تعالیٰ (سوال کرنے پر) اسے معدود سمجھے گا، کیونکہ وہ انسان ایسی چیزوں کا مشاہدہ کرے گا، جنہیں دیکھ کر وہ صبر نہیں کر سکے گا، وہ اس کو درخت کے قریب کر دے گا تو وہ اس کے سامنے سے سایہ حاصل کرے گا اور اس کے (چشمے) سے پانی پیے گا، پھر اسے ایک اور درخت دکھایا جائے گا جو پہلے سے بھی کہیں زیادہ خوبصورت ہو گا، وہ عرض کرے گا: رب جی! مجھے اس درخت کے قریب کر دے تاکہ میں اس (چشمے کے) پانی سے پیاس بجا سکوں اور اس کے سامنے سے سایہ حاصل کر سکوں، میں اس کے علاوہ تجویز سے اور کوئی چیز نہیں مان گوں گا، اللہ فرمائے گا: اہن آدم! کیا تو نے مجھ سے وعدہ نہیں کیا تھا کہ تو اس کے علاوہ مجھ سے کوئی اور چیز نہیں مان گے گا، پھر اللہ تعالیٰ فرمائے گا: ہو سکتا ہے کہ میں تجویز اس کے قریب کر دوں، مگر پھر تو مجھ سے اس کے علاوہ کوئی اور چیز مانگ لے گا، وہ اللہ سے اس کے علاوہ کوئی اور چیز نہ مانگنے کا وعدہ کر لے گا جب کہ اس کا ربت اسے (دوبارہ سوال کرنے پر) معدود سمجھے گا کیونکہ وہ ایسی نعمتوں کا مشاہدہ کرے گا جنہیں دیکھ کر اس کا پیغامہ صبر لبریز ہو جائے گا، وہ اس کے قریب کر دے گا تو وہ اس کے سامنے سے سایہ حاصل کرے گا اور اس کے (چشمے) سے پانی پی لے گا پھر جنت کے دروازے پر اسے ایک اور درخت دکھایا جائے گا جو سابقہ دونوں درختوں سے کہیں زیادہ خوبصورت ہو گا۔ یہ عرض کرے گا: رب جی! مجھے اس درخت کے قریب کر دے تاکہ میں اس کے سامنے سے سایہ حاصل کر سکوں اور اس کے (پاس چشمے کے) پانی سے پانی پیوں، پھر میں تجویز سے اس کے علاوہ کوئی سوال نہیں کروں گا، اللہ فرمائے گا: اہن آدم! کیا تو نے مجھ سے وعدہ نہیں کیا تھا کہ تو اس کے علاوہ مجھ سے کوئی اور چیز نہیں مانگے گا، وہ عرض کرے گا: رب جی! بالکل ٹھیک ہے بس یہ خواہش پوری فرماء

دے، میں اس کے علاوہ کوئی اور سوال نہیں کروں گا، اس کا رب اسے معدود سمجھے گا، پھر وہ ایسی نعمتوں کا مشاہدہ کرے گا جنہیں دیکھ کر وہ صبر نہیں کر سکے گا، وہ اس کے قریب کر دے گا۔ جب اس نے قریب کر دیا جائے گا تب وہ اہل جنت کی آوازیں سنے گا تو عرض کرے گا، رب جی! مجھے اس میں داخل فرمادے، وہ فرمائے گا: اے ابن آدم! کونی چیز (چاہئے کے بعد) تو مجھ سے سوال کرنا ترک کرے گا؟ کیا تو راضی ہو جائے گا کہ میں دنیا کے برابر اور اس کی مثل مزید تجھے عطا کر دوں؟ وہ عرض کرے گا: رب جی! کیا آپ مجھ (گنگہار) سے مذاق فرماتے ہیں جبکہ آپ رب العالمین ہو؟“ سیدنا عبد اللہ بن مسعود رضی اللہ عنہ مس دیے اور فرمانے لگے: کیا تم مجھ سے سوال نہیں کر دے گے کہ میں کس وجہ سے ہنس رہا ہوں؟ لوگوں نے پوچھا: آپ کیوں ہنس رہے ہیں؟ انہوں نے فرمایا: اسی طرح (یہ بات بیان فرماتے ہوئے) رسول اللہ ﷺ بھی ہنسے تھے، اس پر صحابہ کرام رضی اللہ عنہم نے عرض کیا تھا: اللہ کے رسول ﷺ! آپ کس وجہ سے ہنس رہے ہیں؟ آپ ﷺ نے فرمایا: رب العالمین کے ہنسنے کی وجہ سے۔ جب اس شخص نے کہا تھا: کیا تو مجھ سے مذاق کرتا ہے جبکہ تو رب العالمین ہے؟ اللہ تعالیٰ فرمائے گا: میں تجھ سے مذاق نہیں کرتا بلکہ میں جو چاہوں، اس کے کرنے پر قادر ہوں۔“

[صحیح مسلم: 187/310]

⑩ سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا: “بے شک اللہ تعالیٰ نے نیکیاں اور برائیاں لکھی ہیں جس شخص نے کسی نیکی کا ارادہ کیا لیکن اسے کیا نہیں تو اللہ اسے اپنے پاس اس کے حق میں ایک مکمل نیکی لکھ لیتا ہے اگر وہ اس کا ارادہ کرے اور اسے کربھی لے تو اللہ اسے اپنے پاس اس کے حق میں دس گناہ سے سات سو گناہ اور اس سے بھی بڑھا کر لکھ لیتا ہے اور جو شخص برائی کرنے کا ارادہ کرے لیکن اسے کرے نہیں تو اللہ اسے اپنے پاس اس کے حق میں ایک کامل نیکی لکھ لیتا ہے، لیکن وہ اگر اس برائی کا ارادہ کرے اور اسے کرگز رے تو اللہ اسے اس کے حق میں ایک ہی برائی لکھتا ہے۔“

[صحیح البخاری: 6491، صحیح مسلم: 131/207]

⑪ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”اگر مومن کو اللہ کے عذاب کا پتا چل جائے تو کوئی بھی اس کی جنت کی امید نہ رکھ اور اگر کافر کو اللہ کی رحمت کا پتا چل جائے تو کوئی اس کی جنت سے نا امید نہ ہو۔“ [صحیح البخاری: 6472، صحیح مسلم: 2755، واللفظ له]

⑫ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا ”اللہ کی سورتیں ہیں، اس نے ان میں سے ایک رحمت جنوں، انسانوں، حیوانوں اور زہریلے جانوروں میں اُتاری جس کے ذریعے وہ باہم شفقت و رحمت کرتے ہیں، اسی وجہ سے حشی جانور اپنے بچے پر شفقت کرتا ہے، جبکہ اللہ نے ننانوے رحمتیں اپنے پاس رکھی ہیں جن کے ذریعے وہ روزِ قیامت اپنے بندوں پر حرم فرمائے گا“

[صحیح البخاری: 6000، صحیح مسلم: 2752، واللفظۃ]

⑬ سیدنا عمر بن خطاب رضی اللہ عنہ بیان کرتے ہیں ”نبی کریم ﷺ کے پاس کچھ قیدی آئے، ان قیدیوں میں سے ایک عورت تھی، جس کا پستان دودھ سے بھرا ہوا تھا، وہ دوڑتی پھر رہی تھی، جب وہ قیدیوں میں کوئی بچہ پاتی تو اسے پکڑ کر اپنے سینے سے لگاتی اور اسے دودھ پلاتی، نبی کریم ﷺ نے ہمیں فرمایا: ”کیا تم گمان کر سکتے ہو یہ عورت اپنے بچے کو آگ میں پھینک دے گی؟“ ہم نے عرض کیا: نہیں، اگرچہ وہ اسے پھینکنے پر قادر بھی ہو، آپ ﷺ نے فرمایا: ”اللہ اپنے بندوں پر اس عورت سے بھی زیادہ مہربان ہے، جتنا یہ اپنے بچے پر مہربان نہ ہے۔“ [صحیح البخاری: 5999، صحیح مسلم: 2754]

⑭ سیدنا ابو سعید خدری رضی اللہ عنہ بیان کرتے ہیں کہ رسول اللہ ﷺ نے فرمایا ”اللہ تعالیٰ اہل جنت سے فرمائے گا: جنت والو! وہ عرض کریں گے: ہمارے رب! ہم حاضر ہیں تیری سعادت حاصل کرنے کے لیے اور ہر قسم کی خیر و بھلائی تیرے ہاتھوں میں ہے، وہ فرمائے گا: کیا تم خوش ہو؟ وہ عرض کریں گے: رب! جی! بھلا ہم کیوں راضی نہ ہوں گے جبکہ آپ نے ہمیں وہ کچھ عطا فرمادیا ہے جو آپ نے اپنی خلوق میں سے کسی کو عطا نہیں فرمایا، وہ فرمائے گا: کیا میں تمہیں اس سے بھی بہتر چیز نہ دوں؟ وہ عرض کریں گے: رب! جی! اس سے بہتر چیز کون سی ہے؟ وہ فرمائے گا: میں تمہیں اپنی دائی رضامندی عطا کرتا ہوں اور میں اس کے بعد تم پر کبھی ناراض نہیں ہوں گا۔“ [صحیح البخاری: 6549، صحیح مسلم: 9/2829]

مذکورہ احادیث کی روشنی میں یہ بات واضح ہو چکی ہے کہ اللہ تعالیٰ اپنے بندے سے کس قدر محبت کرتا ہے؟۔ اللہ تعالیٰ اور بندے کا تعلق بہت ہی خوبصورت ہے، بندہ جب اپنی بے بسی کا اعتراف کر لے، دعا میں اپنے آپ کو ہلا کر کھو دے تو اللہ تعالیٰ کبھی اس کی دعا کو رد نہیں فرمائے گا۔ نیز ایسا کرنے سے اُس کے دل کو سکون نصیب ہو گا۔